

کارروائی اجلاس مجلس شوریٰ و فاق المدارس العربیہ پاکستان

معنقدہ ۲۳ شعبان المظہم ۱۴۲۲ھ، ۲۰ اکتوبر ۲۰۰۳ء بروز سو موار..... بوقت ۰۱ بجے دن

بمقام مرکزی دفتر و فاق المدارس العربیہ پاکستان ملتان

الحمد لله وسلام على عباده الذين اصطفى - اما بعد

صدر الوفاق حضرت اقدس مولانا سلیم اللہ خان دامت برکاتہم کی زیر صدارت وفاق المدارس العربیہ پاکستان کی مجلس شوریٰ کا ایک اہم اجلاس ۲۳ شعبان المظہم ۱۴۲۲ھ، ۲۰ اکتوبر ۲۰۰۳ء بروز سو موار صحیح ابجے مرکزی دفتر "فاق" ملتان میں منعقد ہوا، جس میں مجلس شوریٰ کے ۱۴۵ ارکان نے شرکت کی۔ اس اجلاس کی دو نشستیں ہوئیں۔ پہلی نشست صحیح ابجے سے نماز ظہر تک اور دوسری نشست ۳ بجے سے پہر سے نماز عصر تک جاری رہی۔ اجلاس کا آغاز تلاوت قرآن کریم سے ہوا۔ تلاوت کی سعادت حضرت مولانا فضل الرحمن مدظلہ مبر مجلس عاملہ وفاق المدارس نے حاصل کی۔ ناظم اعلیٰ وفاق حضرت مولانا قاری محمد حنیف جالندھری زید مجدد ہم نے اجلاس کی نظمات کے فرائض نجماں دیتے ہوئے کارروائی کا آغاز فرمایا۔ افتتاحی کلمات میں حضرت ناظم اعلیٰ صاحب نے تمام شرکاء اجلاس کا شکریہ ادا کیا اور فرمایا کہ اپنی تبلیغی و انتظامی مصروفیات کے باوجود آپ حضرات کا درود راز سے سفر کر کے تشریف لانا ہمارے لیے باعث سعادت ہے۔

(۱) توثیق کارروائی اجلاس ہائے سابقہ:

لائچے عمل کے مطابق حضرت ناظم اعلیٰ صاحب نے مجلس عاملہ کے سابقہ اجلاسوں معنقدہ (۱) ۲۱ ربیع الثانی ۱۴۲۲ھ مطابق ۲۲ جون ۲۰۰۳ء، (۲) ۲۰، ۱۹ جمادی الاولی ۱۴۲۲ھ مطابق ۲۱، ۲۰ جولائی ۱۴۲۲ھ، (۳) ۲۲ شعبان المظہم ۱۴۲۲ھ مطابق ۱۹ اکتوبر ۲۰۰۳ء اور مجلس شوریٰ کے اجلاس معنقدہ ۲۲ ربیع الثانی ۱۴۲۲ھ مطابق ۲۳ جون ۲۰۰۳ء کی کارروائیاں برائے توثیق پیش کیں، جن میں اکثر امور کی مجلس شوریٰ نے منظوری دی۔ البتہ بعض فیصلوں میں کچھ تبدیلیاں کیں۔ تفصیل درج ذیل ہے:

(۲) وفاق کا نظم امتحان حسب دستور سابق رہے گا:

حضرت ناظم اعلیٰ صاحب نے فرمایا کہ وفاق کی مجلس عاملہ نے اپنے اجلاس ۲۱ ربیع الثانی ۱۴۲۲ھ مطابق ۲۲ جون ۲۰۰۳ء اور مجلس شوریٰ نے اپنے اجلاس ۲۲ ربیع الثانی ۱۴۲۲ھ مطابق ۲۳ جون ۲۰۰۳ء میں یہ فیصلہ کیا تھا کہ معیار تعلیم کو بلند کرنے کے لیے "فاق" تمام تعلیمی مرافق کا امتحان لے گا اور گذشتہ روز (۲۲ شعبان المظہم ۱۴۲۲ھ مطابق ۱۹ اکتوبر ۲۰۰۳ء) کو مجلس عاملہ نے اس فیصلہ کی توثیق کر دی۔ تاہم حقی منظوری کے لیے اس اہم مسئلہ کو مجلس شوریٰ میں دوبارہ پیش کیا جاتا ہے۔ اس پر مجلس شوریٰ کے متعدد ارکان نے تائیدی اور اختلافی تقاریر کیے ہیں۔ تائید کرنے والے حضرات کامؤقف یہ تھا کہ اس فیصلہ سے معیار تعلیم بلند ہو گا۔ مسابقت کے جذبات کے باعث طلبہ میں محنت اور تعلیم کا شوق بڑھے گا۔ عام طور پر غیر وفاقی درجات میں طلبہ محنت نہیں کرتے۔ ہر سال امتحان لازمی ہونے کی صورت میں اس کا تدارک ہو جائے گا۔ اس رائے سے اختلاف کرنے والوں کا موقف یہ تھا کہ اس فیصلہ سے مسائل میں اضافہ ہو گا۔ بعض مدارس غیر وفاقی سالوں میں آزادی کے ساتھ کئی کتابوں کی اضافی تعلیم دیتے ہیں۔ اسے موقوف کرنا پڑے گا۔ ارکان میں اختلاف رائے کے باعث حضرت صدر الوفاق مدظلہ نے رائے شماری کا اعلان فرمایا۔ رائے شماری میں اکثر ارکان نے ہر درجہ کے لیے "فاق" کے تحت امتحانات کے انعقاد کے

خلاف رائے دی۔ جس کے نتیجہ میں طے ہوا کہ امتحانی طرز حسب سابق رہے گا اور ”فاق“ حسب دستور متوسطہ، عالویہ عامہ، ثانویہ خاصہ، عالیہ اور عالیہ کے سال آخر کا امتحان لے گا۔

(۳) درجہ ابتدائیہ کا آخری امتحان مدارس خود لیں گے:

فاق کی مجلس عاملہ نے فیصلہ کیا تھا کہ درجہ ابتدائیہ کے سال پنجم کا امتحان شعبان ۱۴۲۵ھ سے وفاق المدارس لے گا۔ مجلس شوریٰ نے کثرت رائے سے طے کیا ہے کہ امتحان تمام مدارس اپنے نظام کے تحت لیں گے۔

(۴) امتحان کے لیے تصاویر:

حضرت ناظم اعلیٰ صاحب نے فرمایا کہ مجلس عاملہ نے اپنے گذشتہ اجلاس ۱۹، ۲۰ جمادی الاولی ۱۴۲۳ھ مطابق ۲۱، ۲۰ جولائی ۲۰۰۳ء میں طے کیا تھا کہ امتحانی بے ضابطگیوں کی روک خام کے لیے ہر امیدوار کو اپنی دو صدقہ تصاویر بھیجنالازمی ہو گا۔ اس فیصلہ پر بعض حضرات کو شرعی اشکال ہے۔ اس کے لیے ہم ملک کے بعض اہم دارالافتاؤں سے رابطہ کر رہے ہیں۔ ان کی طرف سے جواب آنے پر حتیٰ فیصلہ کر دیا جائے گا۔ تمام شرکاء اجلاس نے اس سے اتفاق کیا۔

(۵) بنین و بنات کے سہ سالہ نصاب کی منظوری:

حضرت ناظم اعلیٰ صاحب نے مجلس عاملہ کا منظور کردہ سہ سالہ نصاب برائے توثیق و منظوری مجلس شوریٰ میں پیش کیا ہے تام شرکاء نے اتفاق رائے سے منظور کر لیا۔

(۶) تخصصات کے نصاب زیر تکمیل ہیں:

حضرت ناظم اعلیٰ نے فرمایا کہ مجلس عاملہ نے اپنے سابقہ اجلاس میں طے کیا تھا کہ تخصص فی الفیر، تخصص فی الحدیث اور دیگر تخصصات کے لیے نصاب کو حتیٰ شکل دی جائے اور تخصصات کے امتحانات بھی ”فاق“ کے زیر انتظام منعقد کیے جائیں۔ ہم نے تخصصات کرانے والے جامعات سے نصاب اور آراء طلب کی تھیں۔ کچھ نصاب موصول ہو چکے ہیں، کچھ باقی ہیں۔ تمام نصابات موصول ہونے کے بعد ان پر غور و فکر اور تنقیح کی ضرورت ہے۔ اس لیے ابھی حتیٰ صورت طے نہیں کی جاسکتی۔ جب یہ مرحلہ طے ہو جائے گا تو منظوری کے لیے پیش کر دیا جائے گا۔ مجلس شوریٰ نے اس کی تائید کی اور منظوری دی۔

(۷) دورہ مقارنۃ الادیان والفرق:

حضرت ناظم اعلیٰ صاحب نے فرمایا کہ مجلس عاملہ نے اپنے سابقہ اجلاس میں طے کیا تھا کہ دورہ حدیث سے فارغ ہونے والے طلبہ کو شعبان و رمضان میں ”مقارنۃ الادیان والفرق“ کے دورہ کے بعد سند دی جائے گی۔ اس کی حتیٰ تعمیں و تشکیل کے لیے احقر کی سربراہی میں ایک ذیلی کمیٹی بنائی گئی تھی۔ احقر نے اس سلسلہ میں مناظرین کرام اور متعلقہ اہل علم سے رابطہ کیا۔ ان حضرات کی رائے یہ ہے کہ ”فاق“ کے لیے اس کا انتظام مشکل ہو گا۔ زیادہ مناسب صورت یہ ہے کہ مدارس اپنی اپنی سطح پر اس کے انعقاد کے لیے انتظام فرمائیں۔ اس تجویز کے پیش نظر یہ سلسلہ ابھی زیر غور ہے۔ حتیٰ صورت طے ہونے پر برائے منظوری پیش کر دیا جائے گا۔ مجلس شوریٰ نے اس کی تائید و توثیق فرمائی۔

(۸) سرکاری امدادنا قابل قبول ہے:

حضرت ناظم اعلیٰ صاحب نے شرکاء اجلاس کو بتایا کہ وفاقی وزیر تعلیم کی صدارت میں ہونے والے ایک اجلاس میں حکومت نے

مختلف سالک کے تعلیمی و فاقوں سے ملحق مدارس کو مالی امداد کی پیشکش کی تھی۔ جس کی علت غایہ مدارس کی آزادی کو سلب کرنا اور ان کے نظامِ تعلیم کو مغلوب کرنا ہے۔ حکومت کی اس پیشکش کو ہم نے اصولی طور پر مسترد کر دیا تھا۔ تاہم اس کی حقیقی منظوری کو ”فاق المدارس“ کی مجلس شوریٰ کے فیصلہ سے مشروط کیا تھا اس سلسلہ میں آپ حضرات جو طے فرمادیں گے اُسے ”فاق“ کا باضابطہ موقف سمجھا جائے گا۔ حضرت ناظم اعلیٰ صاحب نے یہ بھی فرمایا کہ صوبہ سرحد و بلوچستان میں ایم ایم اے کی حکومتیں ہیں۔ ان صوبوں میں بھی دینی مدارس حکومتی امداد قبول نہیں کریں گے۔

اس موقع پر مولانا فضل الرحمن صاحب امیر جمیع علماء اسلام نے کہا کہ چھ سو میلیون ڈالر حکومت امریکہ نے پاکستان کو اس لیے مہیا کیے ہیں کہ مدارس کے نظامِ تعلیم کو سیکولر نظامِ تعلیم میں تبدیل کر دیا جائے۔ یہ امداد ر حقیقت دین سے و تبرداری کی قیمت پر دی جاوے ہے۔ حضرت صدر الوفاق مدظلہم نے فرمایا کہ سرکاری امداد قبول کرنے کی ہمارے ہاں کوئی گنجائش نہیں۔ قبل ازیں سرکاری سطح پر کیے جانے والے ایسے تمام اقدامات جن میں ترغیب و تربیب شامل ہیں، ہم نے مسترد کر دیے۔ انہوں نے کہا کہ مدارس کو کمزوریاب اڑ کرنے کی مخالفانہ سرکاری کوششوں کا مقابلہ اب تک ”فاق“ نہایت جرأۃ و داشمندی سے کرتا چلا آ رہا ہے۔ چنانچہ ایسے ہر محاذ پر حکومت کو پسپاٹی اختیار کرنا پڑی۔ ان شاء اللہ اب بھی حکومت مدارس عربیہ کے نظامِ تعلیم اور ان کی حریت و استقلال کو مصحت کرنے میں کامیاب نہ ہوگی۔ شرکاء اجلاس نے ان خیالات کی نہ صرف بھرپور تائید و حمایت کی بلکہ متفقہ طور پر سرکاری امداد کو مسترد کر دینے کے علاوہ یہ بھی طے کر دیا کہ چاروں صوبوں اور آزاد کشمیر سمیت ”فاق“ سے ملحق جو مدرسے بھی سرکاری امداد قبول کرے گا یا سرکاری مدرسے ایجوکیشن بورڈ کی رکنیت اختیار کرے گا اس کا ”افق“ سے الحاق ختم کر دیا جائے گا۔

(۹) اسلامیات لازمی کا نصاب اہل سنت و اجماعت کے عقائد کے مطابق ہونا ضروری ہے:

اس ضمن میں حضرت ناظم اعلیٰ صاحب نے ہفتہ تادوازدہم کی اسلامیات لازمی کی نصابی کتب کی تیاری کے سلسلہ میں شرکاء اجلاس کو تفصیلی طور پر آگاہ کیا۔ انہوں نے فرمایا کہ شمالی علاقہ جات کے اہل تشیع کا یہ مطالبہ ہے کہ سرکاری اسکولوں میں رائج اسلامیات لازمی کے نصاب (ہفتہ تادوازدہم) میں ان کے عقائد کے مطابق تبدیلی کی جائے۔

اس سلسلہ میں وفاقی وزارت تعلیم نے اسلام آباد میں اجلاس بلا یا تھا، جس میں ”افق المدارس العربیہ پاکستان“ تنظیم المدارس العربیہ، ”افق المدارس السلفیہ“ اور رابطہ المدارس العربیہ پاکستان کے نمائندوں نے بھی شرکت کی۔ اس سلسلہ میں مختلف تجاوزیہ پیش ہو گئیں۔ ہم نے حکومتی نمائندوں سے کہا کہ اس کے بارے میں ہمارے موقف کا حقیقی فیصلہ ”افق“ کی مجلس شوریٰ کرے گی۔ اس ضمن میں حضرت ناظم اعلیٰ صاحب نے مولانا محمد اکرم کاشمیری زید مجدد (ناظم و استاذ جامعہ اشرفیہ، لاہور) (رکن متعلقہ کمیٹی) کی مرتب کر دہر پورٹ بھی پڑھ کر سنائی۔

شرکاء اجلاس نے متفقہ طور پر طے کیا کہ اسلامیات لازمی کے نصاب میں کسی اقلیتی گروہ کو خوش کرنے کے لیے کوئی تبدیلی کی گئی تو جمہور اہل سنت و اجماعت اُسے قبول نہیں کریں گے۔ اس لیے کہ اسلامیات لازمی کے مضمون کاملک کی اکثریت کے عقیدہ و عمل کے مطابق ہونا ضروری ہے۔

اس موقع پر جمیع علماء اسلام کے امیر حضرت مولانا فضل الرحمن صاحب زید مجدد ہم نے فرمایا کہ شمالی علاقہ جات کے اہل تشیع کا یہ مطالبہ اصولی طور پر غلط ہے۔ یہ علاقے آئینی طور پر پاکستان کا حصہ نہیں ہیں۔ ان کی آئینی حیثیت تنازع ہے۔ جس طرح کشمیر کی حیثیت تنازع ہے۔ اس لیے آزاد کشمیر میں پاکستان کے قوانین کا اطلاق نہیں ہوتا۔ انہوں نے کہا کہ شمالی علاقہ جات میں اگر اہل تشیع کی اکثریت ہے

تو اس کا مطلب یہ نہیں کہ پورے پاکستان میں ان کے نظریات کے مطابق اسلامیات لازمی کا نصاب تبدیل کر دیا جائے۔ شرکاء اجلاس نے حضرت ناظم اعلیٰ صاحب اور مولانا فضل الرحمن صاحب کے خیالات سے اتفاق کیا۔ چنانچہ طے کیا گیا کہ اس مسئلہ کو پہلے سیاسی سطح پر حل کرنے کی کوشش کی جائے۔ کیونکہ یہ صرف شامل علاقہ جات کا معاملہ ہے۔ اسے پورے ملک میں بلا ضرورت پھیلانا مناسب نہیں۔ البتہ ”فاق“ کو اپنی سطح پر اس سلسلے میں حبِ مصلحت کا روایٰ کرنے کا اختیار ہو گا۔ چنانچہ حضرت صدر الوفاق مد ظلہم مولانا فضل الرحمن صاحب کے مشورہ سے اس سلسلے میں ایک کمیٹی بنائیں گے جو راجہنا اصول طے کرے گی۔

(۱۰) بنات کا نصاب حسب سابق رہے گا:

حضرت ناظم اعلیٰ صاحب نے فرمایا کہ مجلس عاملہ نے اپنے گذشتہ اجلاس منعقدہ ۲۱ ربیع الثانی ۱۴۲۳ھ مطابق ۲۲ جون ۲۰۰۳ء اور مجلس شوریٰ نے اپنے اجلاس منعقدہ ۲۲ ربیع الثانی ۱۴۲۳ھ مطابق ۲۳ جون ۲۰۰۳ء میں طے کیا تھا کہ بنات میں ٹھوس علمی استعداد پیدا کرنے کے لیے ان کے نصاب میں بنیادی تبدیلیاں کی جائیں۔ اس کے لیے ووقدامات کا فیصلہ ہوا تھا:

اولاً: ثانیہ عامہ سے ابتدائی چار سال تک نہیں و بنات کا نصاب یکساں ہو۔

ثانیاً: تدریس کا دورانیہ دو سال مزید بڑھا دیا جائے۔

اس فیصلہ کی اثاثعت کے بعد ”فاق“ کو ملک کے مختلف حصوں سے بکثرت اختلافی آراء و تباہیں موصول ہوئیں۔ جن میں بعض تحفظات کا ذکر ہے اور کہا گیا ہے کہ بنات کے لیے تدریس کا دورانیہ بڑھانے سے بہت سی مشکلات اور مسائل پیدا ہوں گے۔ نیز خالص فنی کتب جو نہیں کے نصاب کے ساتھ خاص ہیں، بنات کو پڑھانے کی چند اس ضرورت نہیں۔ اس کے پیش نظر مجلس عاملہ نے گذشتہ روز اپنے اجلاس میں فیصلہ کیا ہے کہ بنات کے شش سالہ نصاب کا نفاذ فی الحال ملتوی کیا جاتا ہے۔ بنات کا سابقہ نصاب ہی برقرار رہے گا۔ اور مدت تدریس بھی حبِ سابق رہے گی۔ مجلس شوریٰ نے اس کی تائید و توثیق کی۔

(۱۱) نصاب تعلیم کی منظوری:

سے پھر تین بجے کی نشست میں حضرت ناظم اعلیٰ و فاق نے نصاب تعلیم از ثانویہ عامہ تا عالیہ پیش کیا۔ جس پر مکمل غور و فکر اور بحث و تمحیص کے بعد مجلس شوریٰ نے منظوری دی۔ یہ نصاب شوال ۲۵-۱۴۲۴ھ کے نئے تعلیمی سال سے نافذ العمل ہو گا اور ۱۴۲۵ھ کے سالانہ امتحانات اس کے مطابق لیے جائیں گے۔

(۱۲) انگریزی زبان شامل نصاب کرنے کی وجہ:

ثانویہ عامہ کو سالہ کرنے اور نہم، دہم کے عصری مضامین کو شامل نصاب کرنے کے سلسلہ میں حضرت صدر الوفاق مد ظلہم نے فرمایا کہ ہمارے بعض اکابر سے صراحتاً انگریزی زبان کی ضرورت و افادیت منقول ہے۔ یہ بین الاقوامی زبان ہے جس کی حیثیت ذرائع ابلاغ میں مسئلہ ہے۔ اس لیے ہم نے اپنے معاملات اور اندر وطنی ضرورتوں کے پیش نظر نویں اور دسویں کلاس تک انگریزی کو شامل نصاب کیا ہے۔ ہم نے کسی سرکاری مطالبے یا مرعوبیت کی بنابر انگریزی کو شامل نصاب نہیں کیا۔

(۱۳) اختتام اجلاس:

مجلس شوریٰ کا یہ غیر معمولی اجلاس نمازِ عصر کے وقت حضرت صدر الوفاق مولانا سلیمان اللہ خان صاحب مد ظلہم کی دعا کے ساتھ

اختتام پذیر ہوا۔